

REGIONAL NEWS UNIT
ALL INDIA RADIO GANGTOK
NEPALI NEWS BULLETIN

BROADCAST: 18:40 hrs

Date: 25.08.2025

राज्यपाल- तीज

सिक्किमका राज्यपाल ओम प्रकाश माथुरले तीज पर्वको शुभ अवसरमा समस्त सिक्किमवासी, विशेषगरि मातृशक्तिलाई शुभकामना दिनुभएकोछ ।

आफ्नो सन्देशमा श्री माथुरले भन्नुभयो, 'तीजको पर्व भारतीय संस्कृतिमा नारीको श्रद्धा, प्रेम र समर्पणको उत्सव हो अनि माता पार्वी तथा भगवान शिवका साथ जुडेको आस्थाको यो पर्वले हाम्रा समृद्ध परम्पराहरूको जीवन्त झलक प्रस्तुत गर्छ' ।

मुख्यमन्त्री सिक्किम राज्य पुस्तकालय निर्माणको प्रगति निरीक्षण

मुख्यमन्त्री प्रेम सिंह तामाङले आज बिहान MLA होस्टल नजिकै सिक्किम राज्य पुस्तकालयको निर्माण कार्यको निरीक्षण गर्नुभयो । यो महत्वकांक्षी परियोजनाहरूलाई अत्याधुनिक सुविधाको रूपमा परिकल्पना गरिएकोछ जसमा आर्ट गैलरी डिजिटल पुस्तकालय, भौतिक पुस्तकालय, अत्मनिर्भर अनुसन्धान केन्द्र Transforming Sikkim संस्थान हुनेछ ।

स्थलगत भ्रमणको क्रममा, मुख्यमन्त्रीले कामको प्रगतिको समीक्षा, गर्नुभयो र भवन तथा आवास विभागका अधिकारीहरूलाई निर्माण प्रक्रियालाई गति दिन अनि समयमा नै संपन्न गर्न स्पष्ट निर्देशन दिनुभयो ।

सोनाम लामा- रक्षामन्त्री

सिक्किमका जन स्वास्थ्य इन्जीनियरिङ मन्त्री सोनाम लामाले रक्षामन्त्री राजनाथ सिंहलाई नयाँ दिल्ली स्थित उहाँको सरकारी आवासमा भेटेर सीमाना- बस्तीहरूमा आपदा संबन्धी चुनौतिहरू र उत्तर सिक्किममा जारी न्यूनीकरण कार्यहरूबारे छलफल गर्नुभयो ।

राजेशहमाल- मुख्यमन्त्री सचिव

मुख्यमन्त्री प्रेम सिंह तामाङका राजनीतिक सचिव बिकास बस्नेत सिक्किम अनुसूचित जाति कल्याण बोर्डका अध्यक्ष शेखर सेवाले नेपाली चलचित्र उद्योगका सुपरस्टार, महानायक राजेश हमालसंग सौहार्दपूर्ण भेटघाट गर्नुभयो ।

अन्तर्क्रियाको क्रममा हमालले सिक्किमका जनताप्रति उनीहरूको अपार प्रेम र प्रशन्साका लागि हार्दिक आभार व्यक्त गरे उनले वर्तमान सरकारको नेतृत्वको प्रशन्सा गर्दै कला, संस्कृति र फिल्मको माध्यमबाट सिक्किम- नेपाल सबधलाई सुदृढ पार्ने महत्वमा प्रकाश पारे ।

राज्य स्थापनाको 50 वर्षको ऐतिहासिक उत्सवका सिक्किमका जनतालाई विशेष शुभकामना दिंदै उनले भने-

राजेश हमालले चाँडै सिक्किम भ्रमण गर्न र यसको प्राकृतिक सौन्दर्यको अन्वेषण गर्न पनि आफ्नो गहिको रुचि व्यक्त गरे ।

सूरज प्रकाश- एमिनसि एवार्ड

गान्तोकका संगीतकार, निर्माता तथा निर्देशक सूरज प्रकाश खातीलाई संगीत र प्रदर्शन कलामा आजीवन योगदान पुऱ्याएकोमा World Record of Excellence England ले Eminence Excellence Award 2025 बाट सम्मानित गरियो । पुरस्कार समारोह, हिजो J.W Mariott मुम्बईमा आयोजना गरिएको थियो ।

कार्यक्रममा बोल्दै खातीले सिक्किम, उत्तर बंगाल र उत्तर पूर्वका मानिसहरूलाई यो सम्मान समर्पित गरे। एक अनुभवी संगीतकारबाट फिल्म निर्माता बनेका खाती हाल मुम्बईमा आफ्नो पहिलो फिल्म 'होनी हजुर' को पोस्ट प्रोडक्शनमा काम गरिरहेका छन्।

कर्मा टेम्पो भूटिया- राष्ट्रीय शिक्षक पुरस्कार

PM SHRI सरकारी उच्च माध्यमिक विधायक, मंगनका प्रधानाध्यापक कर्मा टेम्पो भूटियालाई राष्ट्रीय शिक्षक पुरस्कार 2025 का लागि छनोट गरिएकोछ।

भारत भरका 45 प्रतिष्ठित शिक्षकहरू मध्ये, श्री भूटिया यस वर्ष सिक्किमका एकमात्र प्राप्तकर्ता हुन्।

श्री भूटियालाई राष्ट्रपतिले 5 सेप्टेम्बर 2025 मा नयाँ दिल्लीको विज्ञान भवनमा आयोजित एक भव्य समारोहमा सम्मानित गर्नुहुनेछन्।

नगालैण्ड- राज्यपाल शपथ

मणिपुरका राज्यपाल अजय कुमार भल्लाले आज नगालैण्डको 22 औं राज्यपालको रूपमा शपथ ग्रहण गर्नुभयो। उहाँलाई गुवाहाटी उच्च न्यायलयका मुख्य न्यायाधीश, न्यायमूर्ति आशुतोष कुमारले कोहिमाको राजभवनमा शपथ ग्रहण गराउनुभयो। 15 अगस्तका दिन, राज्यपाल ला गणेशनको निधन पछि श्री भल्लालाई नगालैण्डको अलिखित प्रभार सुम्पिएकोछ।

नागा- तुङ सड़क बन्द

107 Rcc, GREF का अफिसर कमान्डिङबाट प्राप्त आधिकारिक सूचना अनुसार, मंगन जिल्ला अन्तर्गत तुङ- नागा (मंगन- चुङथाङ राजमार्ग) मा हालै खोलिएको सड़क, धेरै स्थानहरूमा भान्सिएको र तोडफोड भएकोले गर्दा सबै यातायातका लागि बन्द गरिएकोछ।

गोलाघाट गोर्खा गौरव सम्मान 2025

भारतका गोर्खाहरूको राष्ट्रीय सामाजिक संगठन- भारतीय गोर्खा परिसंघको गोलाघाट जिल्ला समितिले, गोलाघाट गोर्खा गौरव सम्मान 2025 यस वर्ष सरूपधार असमकी लोकप्रिय ज्येष्ठ नागरिक, वरिष्ठ शिक्षाविद, सामाजिक उद्यमी र परिवर्तनकी अभियन्ता श्रीमती शान्ति राईलाई प्रदान गरेकोछ। उनलाई सबैले 'आमा' भनेर स्नेह गर्छन्। शहीद मेजर दुर्गा मल्लको 81 औं बलिदान दिवसको अवसरमा यो पुरस्कार प्रदान गरियो।
